

## بنگلہ دلیش کی جیل سے پیغام

پروفیسر علام اعظم

۱۱ جنوری ۲۰۱۳ء کو انٹر نیشنل کرائسٹر ٹرینیٹی ٹریبون کے سامنے پیش ہونے سے پہلے انھوں نے قوم کے کردی اور انھیں گرفتار کر کے جیل بھجوادیا۔ ٹریبون کے سامنے پیش ہونے سے پہلے انھوں نے قوم کے نام اپنا ایک تحریری پیغام، اپنے معاون خصوصی جانب ظلم الحق کے پردازتے ہوئے کہا کہ اگر مجھے گرفتار کر لیا جائے تو میرا یہ پیغام پر لیں کے ذریعے قوم تک پہنچادیا جائے۔ (ترجمہ: ایس اے جہاں / ابن حیدر)

۲۰۰۹ء میں بنگلہ دلیش میں جو حکومت برسر اقتدار آئی ہے، وہ خوف خدار کھنے والے اہل ایمان کے سخت خلاف ہے۔ اسی لیے وہ بنگلہ دلیش میں اسلامی جماعتوں کو کا عدم کرنے پر تلی ہوئی ہے۔ اس گھناؤ نے مقدمہ کے حصول کے لیے ۱۹۷۳ء میں طے پانے والے معاملات کو پھر زندہ کیا جا رہا ہے۔ جماعت اسلامی کے سر کردہ رہنماؤں کو گرفتار کر لیا گیا ہے۔ نام نہاد انٹر نیشنل ٹریبون، کے ذریعے، ایک خود ساختہ جگہ کے قانون کے تحت انھیں کڑی سزا میں دینے کی سازش کی جا رہی ہے۔ اسی قانون کے تحت ایک تفتیشی ادارہ بنایا گیا، جس نے میرے خلاف بھی ۶۲ الرازamat تیار کیے ہیں۔ مجھے اندازہ ہے کہ جیل بھینجنے کے بعد میرے خلاف یک طرفہ جھوٹے پروپیگنڈا کا طوراً باندھا جائے گا جب اپنی بات عوام تک پہنچانے کا کوئی ذریعہ میرے پاس نہیں رہے گا۔ اس لیے میں نے پیغام لکھ دیا ہے تاکہ گرفتار ہونے سے پہلے میں اپنا موقف اپنے ہم وطنوں کے سامنے پیش کر دوں۔ حال ہی میں یہاں کے کئی ٹیلی ویژن چینلوں نے میرا انٹر ویو نشر کیا ہے، لیکن میں اس کے علاوہ بھی کچھ کہنے کی ضرورت محسوس کرتا ہوں۔

نومبر ۲۰۱۱ء میں، میں ۸۹ سال کی عمر کو پہنچ گیا تھا اور اب میں ۹۰ سال کے پیٹھے میں

ہوں۔ بڑھا پاسو بیاریوں کو ساتھ لاتا ہے اور میرے دائیں پاؤں اور بائیں گھٹنے میں مسلسل تکلیف رہتی ہے۔ اس مرض پر قابو پانے کے لیے مجھے دن میں دو مرتبہ exercise کرنا پڑتی ہے جس کے لیے میں کسی دوسرے فرد کا سہارا لینے پر مجبور ہوتا ہوں۔ میں اکیلا چل پھر بھی نہیں سکتا لہذا میں دائیں ہاتھ میں بیساکھی کا سہارا لے کر اور اپنا بیان ہاتھ کسی کے کندھے پر رکھ کر نماز کے لیے مسجد جاتا ہوں۔ اس حالت میں غیر ضروری طور پر کہیں آ جا بھی نہیں سکتا۔ پھر بلڈ پریشر اور دیگر متعدد بیاریوں کے حوالے سے مجھے وزانہ کئی بار باقاعدگی سے دوایاں لینی پڑتی ہیں۔ اس حال میں بھی حکومت مجھے جیل بھیج رہی ہے۔ میں اس سے پہلے چار بار جیل جا چکا ہوں۔ مجھے جیل یا موت سے کوئی خوف نہیں۔ الحمد للہ میں اللہ تعالیٰ کے سوا کسی سے ڈرتا نہیں۔ میں شہید ہونے کی تمنا لے کر ہی اسلامی تحریک میں شامل ہوا تھا۔ اب اگر اس جھوٹے مقدمے میں مجھے چھانسی پر بھی لٹکا دیا گیا تو مجھے شہادت کا درجہ ملے گا، جو یقیناً میرے لیے خوش قسمتی کا باعث ہو گا۔ اس عمر سیدگی اور بیاریوں کی بھرمار کے ساتھ، جیل میں میرا وقت کس طرح گزرے گا، اس کو میں اپنے اللہ پر چھوڑتا ہوں۔ آپ لوگوں کو یاد ہو گا کہ ۱۹۴۰ء میں رضا کارانہ طور پر جماعت اسلامی کے امیر کی ذمہ داری سے از خود فراغت لینے کے بعد میں نے کبھی کوئی سیاسی بیان نہیں دیا۔ لیکن گذشتہ کچھ دنوں سے میرے خلاف میڈیا میں جو جھوٹا، بے بنیاد اور من گھڑت پروپیگنڈا کیا جا رہا ہے، میں سمجھتا ہوں کہ اس سلسلے میں سچائی کو سامنے لانے کے لیے مجھے کچھ کہنا چاہیے۔

میں پیدائشی لحاظ سے اس ملک کا باشندہ ہوں۔ ۱۹۲۲ء میں، لکشی بازار ڈھاکہ میں اپنے نہیں میں پیدا ہوا۔ میٹرک اور انٹر میڈیٹ کا امتحان بھی ڈھاکہ ہی کے تعلیمی اداروں سے پاس کیا، اور پھر ڈھاکہ کے یونیورسٹی سے بی اے اور ایم اے (سیاسیات) مکمل کیا اور طلبہ سیاست میں حصہ لینا شروع کیا۔ ۱۹۴۷ء اور ۱۹۴۹ء میں لگا تاردوبار میں ڈھاکہ کے یونیورسٹی کی سٹوڈنٹ یونین کا جزل سکریٹری منتخب ہوا۔ میں فضل الحنف مسلم ہال کی سٹوڈنٹس یونین کا سکریٹری جزل بھی رہا۔ نومبر ۱۹۴۸ء میں بگلہ زبان کو بھی پاکستان کی قومی زبان کا درجہ دلانے کا میمورنڈم، میں نے خود اس وقت کے وزیر اعظم پاکستان نواب زادہ لیاقت علی خاں کو پیش کیا تھا۔ اسی تحریک کی قیادت کرنے کی وجہ سے ۱۹۵۲ء اور ۱۹۵۵ء میں دوفعہ گرفتار ہوا اور جیل کاٹی۔ میں نے ۱۹۵۳ء میں، جماعت اسلامی

میں شمولیت اختیار کی اور یوں میری سیاسی زندگی کا باقاعدہ آغاز ہوا۔

● سیاسی جدوجہد: متعدد پاکستان میں ۱۹۵۵ء سے لے کر ۱۹۷۱ء تک میں نے تمام جمہوری تحریکوں میں حصہ لیا۔ سی او پی (کمپانٹ اپوزیشن پارٹی)، پی ڈی ایم (پاکستان ڈیموکریٹک موومنٹ)، ڈی اے سی (ڈیموکریٹک ایکشن کمیٹی) کی سرگرمیوں میں میرا بڑا مؤثر کردار رہا۔ شیخ مجیب الرحمن اور دیگر سیاسی لیڈرшپ کے شانہ بشانہ میں نے جمہوریت کے لیے کام کیا۔ ۱۹۶۳ء میں حکومت سے سیاسی اختلاف کے باعث میں گرفتار ہو گیا۔ ۱۹۷۰ء میں جب عوای لیگ نے عام انتخابات میں بھاری کامیابی حاصل کی تو میں نے شیخ مجیب الرحمن اور اس کی پارٹی کو مبارک باد کا پیغام بھیجا اور ساتھ ہی ساتھ صدر پاکستان سے مطالبہ کیا کہ اقتدار بلا تاخیر کامیاب پارٹی کو منتقل کیا جائے۔ اس کے بعد مارچ ۱۹۷۱ء میں افراتفری کا ایک عالم برپا ہو گیا۔ صدر پاکستان کے ساتھ شیخ مجیب الرحمن کے سیاسی مذاکرات ہوئے۔ اس وقت شیخ مجیب الرحمن کے بہت قریبی ساتھی اور ان کی پارٹی کے مرکزی لیڈر سید نذرالاسلام اور عبدالصمد آزاد کے ساتھ میرا مسلسل رابطہ رہا۔ دونوں نے مجھے یہ بتایا کہ صدر پاکستان کے ساتھ ہمارے مذاکرات ہو رہے ہیں، لہذا پاکستان ٹونے کا کوئی خطرہ نہیں۔ عبد الصمد آزاد سے ۲۵ مارچ کو بھی ٹیلی فون پر میری گفتگو ہوئی اور انہوں نے مجھے تسلی دیتے ہوئے بتایا کہ پاکستان کے اتحاد اور خود مختاری پر کوئی آنچ نہیں آئے گی۔ لیکن اسی رات ڈھاکہ میں ہونے والے فوجی آپریشن سے واضح ہو گیا کہ بیگی مجیب مذاکرات مکمل طور پر ناکام رہے تھے۔ فوجی آپریشن کے نتیجے میں عوامی لیگ کے پارٹیئنٹ ممبروں اور پارٹی لیڈرروں کی بڑی تعداد نے بھارت میں جا کر پناہ لے لی۔ لیکن دل چک بات یہ ہے کہ شیخ مجیب الرحمن نے بھارت جانے کی کوشش تک نہیں کی اور رضا کارانہ طور پر خود کو پاکستان آرمی کے سامنے پیش کر دیا۔ اگر وہ چاہتے تو آسانی بھارت جاسکتے تھے لیکن وہ نہیں گئے۔ کیوں نہیں گئے؟ آج تک اس کی کوئی وضاحت سامنے نہیں آئی۔ لیکن یہ ضرور معلوم ہوا کہ عوامی لیگ کے جو ذمہ دار بھارت پلے گئے تھے وہ اس کی مدد سے مشرقی پاکستان کو، پاکستان سے کاٹ کر، ایک الگ ملک بنانا چاہتے تھے۔ ۱۹۷۰ء کے ایکشن میں کامیاب ہونے والے عوامی لیگ کے ارکان اسیبلی بھارت پلے گئے تو اس وجہ سے ملک میں ایک خلا پیدا ہو گیا۔ اس سے عوام میں مايوی اور بے نبی کی فضاحتی اور وہ اپنے مسائل لے

کر ہمارے پاس آنا شروع ہو گئے۔

۱۹۷۸ء سے لے کر ۱۹۸۷ء تک ہندستان نے ہمارے ساتھ جو تو سعی پسندانہ روپیہ روا کھا، اس سے ہمیں یہ پورا یقین ہو گیا تھا کہ اگر مشرقی پاکستان، بھارت کی مدد سے بُنگلہ دیش بنتا ہے تو اس کی حیثیت بھارت کی ایک طیفی ریاست سے زیادہ نہ ہوگی۔ اس خدشے کے تحت باہمیں بازو کے کچھ لوگ، دائیں بازو کی تمام جماعتیں اور شخصیات، علیحدگی کی اس تحریک میں شامل نہیں ہوئیں۔ اگر یہاں بھارت کی مداخلت نہ ہوتی تو شاید ہمیں اس تحریک میں شریک ہونے پر کوئی اعتراض نہ ہوتا۔ اس وقت مشرقی پاکستان میں جو بھارت مخالف جماعتیں تھیں ان سب نے مل کر نورالا میں کی رہائش گاہ پر، حالات کے جائزے کے لیے ایک احلاں منعقد کیا۔ طویل تباہہ خیالات کے بعد طے پایا کہ جزل ٹکا خان کے ساتھ ملاقات کر کے فوجی کارروائیوں کو روکایا جائے تاکہ بے سہارا اور مظلوم لوگوں کی دادرسی ہو سکے۔ اس مشاورت کی روشنی میں، ہم سات آٹھ افراد کا ایک وفد لے کر جزل ٹکا خان سے ملے۔ اس وفد میں، پاکستان ڈیموکریٹک پارٹی (PDP) کے نورالا میں، جماعت اسلامی کی طرف سے راقم، نظام اسلام پارٹی کے مولوی فرید احمد، مسلم لیگ کی طرف سے خواجہ خیر الدین اور کسان مزدور عوامی پارٹی (KSP) کی طرف سے ایم ایم سلیمان شامل تھے۔ آج اسی مینگ کی تصویر کو عوامی لیگ میرے خلاف پروپیگنڈے کے طور پر استعمال کر رہی ہے جو اس وقت پریس کو جاری کی گئی تھی۔ ان کا کہنا ہے کہ تصویر بھی بولتی ہے؟ اگر ایسا ہی ہے تو پھر خود شیخ مجیب کے ساتھ مولانا مودودی اور میری جو مینگ ہوئی تھی اس کی تصویر بھی تو موجود ہے۔ ہماری اس مینگ میں شیخ مجیب کے ساتھ کیا گفتگو ہوئی؟ وہ شاید ان لوگوں کو معلوم بھی نہ ہو۔ جزل ٹکا خان کے ساتھ ہماری تصویر کو تھیار بنا کر ہمارے خلاف جو ایک جھوٹا پروپیگنڈا کیا جا رہا ہے اس میں دراصل کوئی جان نہیں ہے۔ ہم نے اس وقت عوامی جذبات کی بالکل صحیح نمائندگی کی تھی۔

۱۹۷۸ء میں جن سیاسی لیڈروں نے اپنے اصولی موقف کی بنابر، بھارت میں پناہ نہیں لی، انھوں نے اس مشکل گھری میں مشرقی پاکستان ہی میں رہ کر اپنے آپ کو عوام کی خدمت میں کھپا دیا۔ عوام کے منتخب نمائندے جب عوام کو بے یار و مددگار چھوڑ کر بھارت پلے گئے تو ہم لوگ ہی عوام کے مسائل حل کرنے کے لیے کام کرتے رہے۔ میں نے ۱۲ اگست ۱۹۷۸ء کو ڈھاکہ کے یونیورسٹی کے

کارجن ہال میں منعقدہ ایک میٹنگ میں فوجی آپریشن پر بختم تقید کی اور فوری طور پر اس کو روکنے کا مطالبہ کیا۔ اس طرح ”ڈھاکہ بیت المکرم“ (بنیشل مسجد آف بُنگلہ دلیش) کے سامنے بھی ایک جلسے میں، میں نے اس بات کو دہرا یا تھا۔ لیکن میری یہ بات پر لیس میں چھپنے نہیں دی گئی، کیونکہ اس وقت اس طرح کی خبروں پر پابندی لگی ہوئی تھی۔

● جنگی جرائم کی حقیقت: ان جنگی جرائم کا جو مسئلہ اس وقت اٹھایا جا رہا ہے اسے خود شیخ محبب الرحمن نے حل کر دیا تھا۔ شیخ محبب حکومت نے کڑی تقیش کے بعد پاکستانی فوج کے ۱۹۵۱ء افسروں اور دیگر فوجی عہدے داروں کو جنگی مجرم قرار دیا تھا۔ ان لوگوں پر مقدمہ چلانے کے لیے ۱۹۷۳ء کو پارلیمنٹ میں انٹیشل کرائمنز ٹریبون ایکٹ پاس کروایا گیا۔ لیکن ۹ اپریل ۱۹۷۴ء کو دہلی میں بُنگلہ دلیش، بھارت اور پاکستان کے وزراء خارجہ کے سفری قیمتاکرات ہوئے جن کے نتیجے میں ان ۱۹۵۱ء مجرم قرار دیے جانے والے افراد کو معاف کر دیا گیا۔ اہم بات یہ ہے کہ شیخ محبب نے کبھی بھی کسی سولین کو جنگی مجرم قرار نہیں دیا۔ جو لوگ بُنگلہ دلیش بنانے کی مہم میں شامل نہ تھے، بلکہ اس کے مقابلہ تھے اور پاکستان آرمی کے ساتھ تھے، محبب حکومت نے ان لوگوں کو collaborator یعنی تعاون کرنے والا قرار دیا تھا۔ یہاں میں اس بات کا ذکر کرنا ضروری سمجھتا ہوں کہ ۱۹۷۴ء میں پاکستان آرمی نے اپنی مدد کے لیے مقامی لوگوں پر مشتمل کئی تنظیموں تشكیل دیں، ان عسکری تنظیموں میں البدر، الشمس اور رضا کار کے نام شامل ہیں۔ ان کی تشكیل رضا کارانہ اور اس وقت کی حکومت کی رضا مندی سے ہوئی تھی۔ ان تنظیموں کے افراد کو بھی شیخ محبب حکومت نے collaborator قرار دیا اور ان پر مقدمہ چلانے کے لیے ۱۹۷۲ء کو order جاری کیا گیا۔ جس کے تحت ایک لاکھ لوگوں کو گرفتار کیا گیا تھا جن میں سے ۳۷۶۰۰ سوائے افراد پر الزامات عائد کیے گئے۔ لیکن ان میں سے بھی ۳۲،۲۲۳ کے خلاف کوئی ثبوت نہ ہونے کی وجہ سے کوئی مقدمہ دائر کرنا ممکن نہ ہو سکا۔ آخر کار صرف ۲۲ نومبر ۱۹۸۸ء میں افراد کے خلاف مقدمات بننے اور عدالت نے ان میں سے ۵۲ کے خلاف جرم ثابت ہونے پر، مختلف سزاوں کے فیصلے دیے، جب کہ ۲ نومبر ۱۹۶۲ء افراد کو باعزت طور پر بری کر دیا گیا۔ بعد ازاں ۳ نومبر ۱۹۷۳ء میں حکومت کی طرف سے عام معافی کا اعلان کر دیا گیا۔ جس کے نتیجے میں مذکورہ بالا مختلف سزا یافتہ بھی رہا ہو گئے۔

لیکن وہ لوگ جو قتل، عصمت دری، لوٹ مار اور آگ لگانے جیسے جرائم میں سزا یافتہ تھے، ان کو عام معافی کا فائدہ نہ دیا گیا۔ پھر اس عام معافی کو بھی دوسال گزرنے کے باوجود ان میں سے بھی کسی پرمقدمہ قائم نہ ہوا تھا اور اس طرح عام معافی کا یہ استثنائی بھی خود بخود ختم ہو گیا۔

اس وقت جن لوگوں کے خلاف کسی قسم کے جرم کے الزامات بھی نہیں لگائے گئے تھے اور وہ گرفتار بھی نہیں کیے گئے تھے حکومت آج ۲۰ برس گزرنے کے بعد ان بے گناہ لوگوں کو جنگی مجرم ثابت کرنے کے لیے ایڑی چوٹی کا زور لگا رہی ہے۔

● جماعت اسلامی ہی ہدف کیوں؟ یہاں یہ امر بھی قابل ذکر ہے کہ ۱۹۸۰ء کے عشرے میں جمہوریت کی بھالی کے لیے جزل حسین محمد ارشاد کی حکومت کے خلاف، جماعت اسلامی اور عوامی لیگ نے مل کر جدوجہد کی تھی۔ اس کے بعد ۱۹۹۲ء سے لے کر ۱۹۹۶ء تک خالدہ ضیا کی جماعت بی این پی کی حکومت کے خلاف جماعت اسلامی نے عوامی لیگ کے ساتھ مل کر عبوری حکومت کی تشكیل کے لیے جدوجہد کی جس کا مقصد بگلہ دلیش میں شفاف انتخابات کی راہ ہموار کرنا تھا۔ اس وقت جماعت اسلامی اور عوامی لیگ کی اس جدوجہد میں چھوٹی چھوٹی دوسری پارٹیاں بھی شامل تھیں۔ ان تمام جماعتوں کے سربراہان پر مشتمل ایک مشاورتی کمیٹی بنائی گئی تھی۔ یہ کمیٹی اس پوری تحریک کے پروگرامات کا شیدول طکری تھی۔ جماعت اسلامی اور عوامی لیگ کی قیادت اکٹھے بیٹھ کر میٹنگیں کرتی تھی۔ اس دوران کبھی کسی نے نہیں کہا کہ ہمارے درمیان کوئی جنگی مجرم بھی میٹھے ہیں۔ فروری ۱۹۹۱ء میں بگلہ دلیش میں جو عام انتخابات ہوئے تھے، ان میں بی این پی اور عوامی لیگ میں سے کسی کو بھی اتنی سیٹیں نہیں ملی تھیں کہ وہ تنہ اپنے بل بوتے پر حکومت تشكیل دے لیں۔ عوامی لیگ کی قیادت حکومت قائم کرنے کی غرض سے جماعت اسلامی کے دو ٹوں کی بھیک مانگے، ہمارے پاس آئی تھی۔ عوامی لیگ کے ایک سینیئر مرکزی رہنمای امیر حسین عامونے جماعت اسلامی کے سینیئر مرکزی جزل علی احسن مجاہد کو پیغام دیا کہ ہم لوگ پروفیسر غلام عظیم کو وزیر بنانے کے لیے تیار ہیں۔ کیا اس وقت عوامی لیگ کی نظر میں ہم جنگی مجرم نہیں تھے؟ اس کے بعد عوامی لیگ کی طرف سے بگلہ دلیش کی صدارت کے امیدوار جسٹس بدر الحیدر چودھری، جماعت اسلامی کا تعاون حاصل کرنے کے لیے میرے پاس آئے تھے۔ اس وقت بھی کسی نے نہیں کہا کہ یہ

لوگ ہمیں جنگی مجرم سمجھتے ہیں۔ بہاں یہ سوال پیدا ہوتا ہے کہ آخر اب ایسا کون سا واقعہ ہو گیا کہ ہم راتوں رات جنگی مجرم بن گئے۔

اکتوبر ۲۰۰۴ء میں ملک کے آٹھویں عام انتخابات منعقد ہوئے۔ ۳۰۰ کی پارلیمنٹ میں عوامی لیگ کو ۵۸ اور بگلہ دلیش نیشنل پارٹی کو ۱۹ سینیٹس میں۔ بی این پی کی اس کامیابی کا راز جماعت اسلامی اور دوسری دوچھوٹی پارٹیوں کا اس سے اتحاد تھا۔ اس اتحاد کی وجہ سے بی این پی کو ۲۰ فی صد زیادہ ووٹ ملے۔ اس ایکشن کے متاثر دیکھ کر عوامی لیگ کو اندازہ ہو گیا تھا کہ اگر جماعت اسلامی کو ختم نہ کیا گیا تو مستقبل میں ان کے لیے اقتدار تک پہنچنا ایک خواب بن کر رہ جائے گا۔ عوامی لیگ نے جماعت اسلامی کے خلاف جنگی جرائم کے اذامات لگانا اور جھوٹا پوپیکنڈا کرنا شروع کر دیا۔ بگلہ دلیش بننے کے بعد جن لوگوں پر محض پاکستان کا ساتھ دینے کا الزام تھا، اب وہی لوگ جنگی مجرم قرار دیے جانے لگے۔ ۲۰۰۱ء سے پہلے عوامی لیگ نے کبھی بھی جماعت اسلامی کے لوگوں کو جنگی مجرم نہیں کہا تھا مگر ۱۹۷۳ء میں پاکستان کے آرمی افسروں اور دیگر فوجی عہدے داروں کے خلاف ٹرائل کرنے کے لیے جو قانون بنایا گیا تھا، اب اسی کو جماعت اسلامی کے خلاف استعمال کیا جا رہا ہے۔ سوچنے کی بات یہ بھی ہے کہ عوامی لیگ ۱۹۹۶ء اور ۱۹۹۷ء میں دو دفعہ برس اقتدار آئی، اس دوران بھی عوامی لیگ نے جماعت اسلامی کی قیادت کو نہ تو جنگی مجرم قرار دیا اور نہ ان کے خلاف کوئی مقدمہ ہی بنایا۔ عوامی لیگ کے اس اقتدار کا دورانیہ ساڑھے آٹھ سال بنتا ہے۔ اس طویل دورانیے کے اقتدار میں بھی جماعت اسلامی کے خلاف جنگی جرائم کا الزام کیوں نہ لگایا گیا؟ کیا عوامی لیگ کے پاس اس کا کوئی جواب ہے؟

**● حکومت کے ناپاک عزائم :** حکومت نے اب ہو قدم اٹھایا ہے اس کے پیچے کوئی نیک مقاصد نہیں بلکہ ناپاک سیاسی مقاصد ہیں۔ عوامی لیگ چاہتی ہے کہ جماعت اسلامی کی قیادت کو ختم کر کے ایسے حالات پیدا کیے جائیں کہ آئندہ ایکشن میں جماعت اسلامی کوئی موثر کردار ادا نہ کسکے اور عوامی لیگ کو ۲۰۰۴ء کی طرح شرم ناک شکست کا سامنا نہ کرنا پڑے۔

بغوات کے اس مقدمے کو جس کا لے قانون کے تحت آگے بڑھانے کی کوشش کی جا رہی ہے، انٹرنشنل لائیز ایسوسی ایشن کے مطابق اس میں کمزوریاں پائی گئی ہیں۔ سونار گاؤں ہوٹل

ڈھاکہ میں وکلا کی اس تنظیم کی جو کافرنس ہوئی ہے، اس میں بزرگ قانون دان جسٹس ٹی ایچ خان نے کہا تھا: ”یہ قانون سراسر جنگل کا قانون ہے۔ جس طرح کسی جانور کو باندھ کر ذبح کیا جاتا ہے، اس قانون کے تحت ملزمان کے ساتھ یہی سلوک کیا جائے گا۔ امنر نیشنل کرائمنز ٹریبل کے نام کے ساتھ امنر نیشنل کا لفظ ہی ایک کھلانماق ہے کیونکہ اس کا کسی امنر نیشنل معیار کے ساتھ دور دو رکھنی کوئی واسطہ نہیں ہے“۔ ایمنسٹی امنر نیشنل نے بھی وزیر اعظم شیخ حسینہ کو خط لکھ کر متوجہ کیا ہے کہ اس قانون میں ترمیم کر کے اس کو حقیقی طور پر امنر نیشنل معیار پر لا یا جائے لیکن شیخ حسینہ حکومت نے اس پر کوئی توجہ نہیں دی۔ کیونکہ اگر اس ٹریبل کے قوانین کو امنر نیشنل معیار کے مطابق بنایا جائے تو جماعت اسلامی کے کسی لیڈر کو کوئی سزا نہیں دی جائے گی، کوئی جرم ثابت ہی نہیں کیا جائے گا، اور جماعت کے ذمہ دار ان میں سے کوئی جرم ہی قرار نہیں پائے گا۔

۱۳۔ کوتوبر ۲۰۱۰ء سونار گاؤں ہوٹل ڈھاکہ میں بگلہ دلیش پر یہ کورٹ بار ایسوی ایشن نے بھی ایک سینی نار کا اہتمام کیا تھا۔ اس سینی نار سے خطاب کرتے ہوئے، انگلینڈ کے مشہور قانون دان اسٹینن نے، جو امنر نیشنل کرائمنز کورٹ یوگوسلاویہ اور روانڈا کے وکیل بھی رہے ہیں، کہا تھا کہ جس قانون کے تحت یہ مقدمہ چلا یا جا رہا ہے وہ بگلہ دلیش کے دستور اور امنر نیشنل قانون کے سراسر خلاف ہے، لہذا امنر نیشنل کیوٹی اس کو غیر جائز دارانہ تسلیم نہیں کرے گی۔ انھوں نے مزید کہا کہ جنگی جرائم کے مقدمے کو امنر نیشنل معیار کے مطابق کرنے کے لیے شفاف دلائل درکار ہوں گے۔ انھوں نے یہ بھی کہا کہ اس مقدمے کے بھوں کے تقریب میں فریقین کی رضا مندی شامل ہونا لازمی ہے اور ان بھوں کا علمی معیار کا ہونا بھی ضروری ہے۔ انھوں نے کہا کہ امنر نیشنل قانون میں اس بات کو بالکل واضح کیا گیا ہے کہ کسی شخص کو ایسے جرم کی سزا نہیں دی جائی کہ جس کی نشان دہی قانون کے مطابق اس وقت نہ کی گئی ہو، جب کہ یہ جرم سرزد ہوا تھا۔

● مکارانہ ٹرائل: اس کیس کی مدعی موجودہ حکومت ہے۔ ملزمان کے خلاف تفتیش کے لیے جو ادارہ بنایا گیا ہے، وہ بھی سرکاری پارٹی کے لوگوں پر مشتمل ہے۔ اس ٹریبل کے لیے حکومت نے اپنے ممن پسند بھوں کا تقرر کیا ہے۔ ایک طرف کمزور اور جانب دار کالا قانون ہے اور دوسری طرف اپنے ہی لوگوں کے ذریعے تحقیقات اور پھر ممن پسند بھوں کا تقرر۔ ان حالات میں اگر کوئی یہ

کہے کہ انصاف ہو گا یا انصاف کیا جائے گا تو اس سے بڑی حماقت اور دھوکا اور کوئی نہیں ہو گا۔ عملًا جو ہو رہا ہے وہ یہ ہے کہ تفتیشی ٹیم اپنی پسند کے لوگوں کو اکٹھا کر کے، انھیں جھوٹی گواہی دینے کی مشق کر رہی ہے۔ واقفان حال اور غیر جانب دار گواہوں کو تو یہ ٹیم پوچھتی بھی نہیں، بلکہ پولیس کے ذریعے ان کو ہراساں کر کے بچانے کے لیے کوشش رہتی ہے۔ یہ سب واقعات اخبارات میں بھی چھپ چکے ہیں۔ اس طرح ٹریبوں کی یہ کارروائی پہلے دن سے عوام کے نزدیک ایک مذاق بن کر رہ گئی ہے۔ حکومت کسی غیر جانب دار انسانوں کے حق میں نہیں ہے۔ حکومت نے جو فیصلہ کرنا ہے، وہ ہو چکا ہے۔ لیں اس کو لاگو کرنے کے لیے یہ سب ناکل کیا جا رہا ہے، لہذا ان مقدمات کا کیا فیصلہ ہو گا اس کا اندازہ لگانا چندال مشکل نہیں۔

• میرے خلاف تفتیشی عمل : تفتیشی ٹیم نے کچھ دن پہلے میرے خلاف ایک چارج شیٹ تیار کر کے ٹریبوں میں پیش کی۔ اس میں ایک الزام یہ ہے کہ میں نے ”براءمن بریا“ میں قتل عام کا حکم دیا تھا۔ حالانکہ میں ۱۷۹ءے میں کبھی ”براءمن بریا“ گیا ہی نہیں۔ ایک دوسرا الزام یہ ہے کہ ملٹری گورنمنٹ، رضا کار اور امن کمیٹی میری تجویز برپا تھی تھیں۔ اسی طرح میرے خلاف ایک الزام یہ بھی ہے کہ میں نے بگلہ دلیش بننے کے بعد بھالی مشرقي پاکستان کمیٹی، بنا تھی۔ سوال یہ ہے کہ یہ سب باقیں کس دلیل کی بنیاد پر کی جا رہی ہیں؟ ان تمام الزامات سے میرے خلاف کوئی جرم ثابت نہیں ہوتا، یہ محض تہمت ہیں۔ سراسر جھوٹ، بے بنیاد، خود ساختہ، خیالی اور تصوراتی باقیں ہیں۔ ان کے پیچھے وہ لوگ ہیں جو سیاسی طور پر میرے مقابلہ کرنے میں ناکام رہے۔ اب وہی لوگ اپنا گھناونا مقصد پورا کرنے کے لیے یہ سب کچھ کر رہے ہیں۔ میں بار بار اور پورے یقین اور اعتماد کے ساتھ دوڑک الفاظ میں کہتا ہوں کہ یہ سب الزامات جھوٹیں ہیں۔ اگر غیر جانب دار انسانوں کو تو یہ سب الزامات ہوا میں اڑ جائیں گے۔ اللہ کا لاکھ لاکھ شکر ہے کہ میں اپنی پوری زندگی میں جان بوجھ کر کبھی کسی غلط کام میں بیٹلا نہیں ہوا، نہ میں نے کبھی ایسا سوچا۔ مرحوم شیخ مجیب الرحمن سمیت اس زمانے کے جو سیاسی قائدین میرے ہم عصر تھے وہ میرے کردار کے شاہد ہیں۔ آج جو لوگ میرے خلاف آواز اٹھا رہے ہیں وہ بھی اچھی طرح جانتے ہیں کہ وہ جان بوجھ کر جھوٹ بول رہے ہیں۔ اسلام کے خلاف سازشوں میں مصروف لوگ بھی میرے خلاف سرگرم عمل ہیں۔ لہذا اس ٹریبوں

سے انصاف کی کوئی امید نہیں ہے۔

• بنگلہ دیش میں بھارتی کردار: بنگلہ دیش بنانے میں، بھارت نے جو کردار ادا کیا، اس میں بھارت کے نقطہ نظر سے بھارتی فوج کے کردار کو سب سے زیادہ اہمیت حاصل ہے۔ بھارت خود بھی اس بات کو بڑھا چڑھا کر پیش کرتا ہے۔ اس کا دعویٰ ہے کہ بنگلہ دیش کی آزادی کا حصول بھارت کا مرہون منت ہے۔ اس سلسلے میں بھارت کا کہنا ہے کہ ۱۶ دسمبر ۱۹۴۷ء کو پاکستانی فوج نے بھارتی فوج کے سامنے ہتھیار ڈالے تھے، بنگالیوں کے سامنے نہیں۔ ستم ظریفی یہ ہے کہ خود بنگلہ دیش فریڈم فائزز کی اعلیٰ قیادت جzel عثمانی کو بھی ہتھیار ڈالنے کی تقریب میں آنے سے روک دیا گیا۔ اسے وہاں پہنچنے ہی نہیں دیا گیا۔ تقریباً ایک لاکھ جنگی قیدیوں کو بنگلہ دیش میں رکھنے کے بجائے بھارت میں لے جا کر کھا گیا اور پاکستانی فوج کا اسلحہ اور دیگر جنگی ساز و سامان انڈھیں آرمی لوٹ کر لے گئی۔ حالانکہ یہ سب کچھ پاکستان اور بعد ازاں بنگلہ دیش کا اٹا شناختا۔ بات یہاں ختم نہیں ہوتی۔ بھارت نے پورے ملک میں لوٹ مار کی۔ بنگلہ دیش ریلوے کا سامان لوٹ کر اسے کھوکھلا کر دیا۔ بیہاں تک کہ ڈھاکہ کے یونیورسٹی کے ہالوں (Halls) کا سامان تک بھارت نے لوٹ لیا۔ اصل میں بھارت ۱۹۴۷ء کی جنگ میں، بنگلہ دیش کی آزادی کے لیے نہیں کوشا تھا، بلکہ مغربی پاکستان سے مشرقی پاکستان کو الگ کر کے، اپنے سب سے بڑے دشمن پاکستان کو کمزور اور بنگلہ دیش کو اپنا غلام بنانے کے لیے لپکا تھا۔ گذشتہ ۲۵ سال کا بھارتی روایہ اس حقیقت کا ثبوت ہے۔ آپ ذرا غور کریں اور دیکھیں کہ ہم بھارت کے اس سامراجی کردار کے بارے میں جن خدشات کا اظہار ۱۹۴۷ء میں مسلسل کر رہے تھے۔۔۔ کیا وہ آج حقیقت بن کر سب کی آنکھوں کے سامنے نہیں آگئے ہیں؟ گذشتہ ۲۰۰۰ برس میں بھارت نے بار بار ثابت کیا ہے کہ وہ بھارادوست نہ نہیں، دشمن ہے۔ اپنے دعوے کے مطابق بھارت اگر ہماری آزادی کا حامی ہوتا تو چٹا گانگ Hill Track کے لوگوں کو بنگلہ دیش کے خلاف نہ اکتا۔ انھیں بھارت لے جا کر عسکری تربیت نہ دیتا اور پھر مسلح کر کے بنگلہ دیش کے خلاف استعمال نہ کرتا۔ اسی طرح بھارت اگر ہمارادوست ہوتا تو پانی کے معاملے میں ہمارے ساتھ انصاف کرتا، لیکن ایسا نہیں ہوا۔ بھارت کی آبی پالیسی اتنی ظالمانہ اور خود غرضانہ ہے کہ اس کی وجہ سے بنگلہ دیش ریگستان بتا جا رہا ہے۔ وہ اگر ہمارا ہمدرد

ہوتا تو بارشوں کے موسم میں اپنے دریاؤں کے پانی کو بگلہ دلیش کی طرف کھول کر ہماری فصلوں، مولیشیوں اور زمینوں کو غارت نہ کرتا، قیمتی انسانی جانوں کو ضائع نہ کرتا۔ یہ ہمارا کیسا دوست ہے! ہر روز انڈین بارڈ سیکورٹی فورس، بگلہ دلیش کے لوگوں کو جانوروں کی طرح گولیوں کا نشانہ بناتی ہے۔ لیکن بھارت نواز شیخ حسینہ حکومت، بھارت کے اس وحشیانہ عمل کے خلاف حرب شکایت تک زبان پر نہیں لاتی۔ اس کے عکس اسے بگلہ دلیشی بری، مجری اور فضائی راستوں سے سازو سامان کی رسید کی سہولیات فراہم کر کر کھی ہیں۔ اس کے علاوہ بھارت کو چٹا گا ٹک اور منگلہ بندراگاہ کے استعمال کی اجازت دی ہوئی ہے۔ اپنا سب کچھ بھارت کے سپرد کر دینے کے بعد بھی کیا بگلہ دلیش کی آزادی اور خود مختاری محفوظ رہ سکتی ہے؟ یہ وہ حقائق ہیں جن کی بنیاد پر بگلہ دلیش کے محبت وطن لوگ بھارت کو اپنا دوست نہیں سمجھتے۔ منصفانہ طور پر اگر عوامی رائے معلوم کی جائے تو عوام کی بھارتی اکثریت بھارت کے خلاف ہے۔ بگلہ دلیش کے تقریباً چاروں جانب بھارت ہے۔ اگر بگلہ دلیش پر جارحانہ حملہ کا امکان اور خطرہ صرف اور صرف بھارت ہی کی طرف سے ہے۔ افسوس کا مقام ہے کہ بھارت تو ہمارا دوست نہیں، لیکن شیخ حسینہ حکومت کا روئیہ بھارت کے حق میں عاشقانہ ہے۔ بھارت کے اس حریفانہ روئیہ کی عملی مزاحمت تو کجا، زبانی مذمت بھی نہیں کرتی۔ بگلہ دلیش پر قبضہ جھوٹی میں ڈال دی ہیں۔ اس کی نظیر دنیا میں شاید ہی کہیں اور ملے۔ ہماری حکومت کو اپنے ملک و قوم کے مفاد سے زیادہ بھارتی مفاد عزیز ہے۔

● تحریکِ پاکستان کے چند حقائق: میں نہیں جانتا کہ آئندہ کبھی مجھے آپ سے مخاطب ہونے کا موقع ملے گا یا نہیں۔ میں آج اس موقع کو مناسب اور غیرمبت سمجھتے ہوئے تحریکِ پاکستان کے متعلق بھی کچھ حقائق بتانا چاہتا ہوں۔

۱۹۷۰ء کے عشرے میں جب دوسری جنگ عظیم برپا ہوئی تھی، اس وقت برطانوی حکومت نے یہ اعلان کیا تھا کہ جنگ ختم ہوتے ہی ہندستان کو آزاد کر دیا جائے گا۔ مسٹر گاندھی اور مسٹر نہرو نے انڈین کانگریس کی طرف سے اعلان کیا کہ انڈین بیشنلزم اور سیکورٹی یو کریسی کی بنیاد پر ہندستان ایک ریاست ہے۔ بھارت میں جتنے بھی مذاہب کے ماننے والے لوگ ہیں وہ سب ہندستانی ہیں

اور ایک قوم ہیں۔ قائد اعظم محمد علی جناح نے اس کا جواب دیتے ہوئے کہا کہ نہیں، ہندستان کے مسلمان ایک الگ قوم اور ہندو و سری قوم ہیں۔ قائد اعظم کی اس بات پر جن لوگوں نے بلیک کہا تھا ان میں بگال سے حسین شہید سہروردی اور مسلم لیگ کے سرگرم کارکن شیخ محبی الرحمن بھی شامل تھے۔ ان لوگوں کا موقف یہ تھا کہ ہندستان کی ۳۰ کروڑ آبادی میں سے ۱۰ کروڑ مسلمان اگر انگریزوں کی غلامی سے نکل کر باقی ۳۰ کروڑ ہندوؤں کی غلامی میں چلے جائیں گے تو آخر مسلمانوں کو ہندستان کی آزادی کا کیا فائدہ پہنچے گا۔

آخر کار مسلم نیشنلزم کی بنیاد پر مسلم اکثریتی علاقوں کو ساتھ ملا کر، علیحدہ پاکستان کے نام سے ایک مسلم ریاست قائم کر لی گئی۔ ۱۹۴۷ء کے انتخابات میں پاکستان کے حق میں ۱۰ کروڑ مسلمانوں کے ووٹ دینے کے باعث ۱۹۴۷ء میں پاکستان آزاد ہوا۔ لیکن بدقتی سے پاکستان قائم ہونے کے بعد، پاکستان کو اس کی اسلامی نظریاتی بنیادوں سے ہٹا دیا گیا۔ اس سے مختلف علاقوں میں نا انصافی کے سبب محرومی پروان چڑھی۔ مشرقی پاکستان بھی اسی محرومی کا شکار ہوا۔ ایسی ہی نا انصافیوں اور محرومیوں کے باعث علیحدگی پسند تحریکیں وجود میں آتی ہیں۔ یہی اسہاب بُنگلہ دلیش کی آزادی کی تحریک کی وجہ بنے اور ایک خوب ریڑاٹی کے بعد، مشرقی پاکستان، مغربی پاکستان سے علیحدہ ہو کر بُنگلہ دلیش کی شکل میں آزاد ہو گیا۔ اس بات کو اچھی طرح سمجھنے کی ضرورت ہے کہ گذشتہ ۲۵ سال میں بھارت نے خود بھارتی مسلمانوں کے ساتھ جو ظلم و جبر روا رکھا ہوا ہے اگر پاکستان نہ ہوتا تو بُنگلہ دلیش کے مسلمانوں کے ساتھ بھی یہی سلوک ہوتا۔ پاکستان بننے ہی کی وجہ سے مشرقی پاکستان میں زندگی کے ہر شعبے میں بے مثال ترقی ہوئی۔ ۱۹۴۷ء میں اگر پاکستان نہ بنتا تو بُنگلہ دلیش میں جو ترقی ہم آج دیکھ رہے ہیں یہی نہ ہوتی۔

• بُنگلہ دلیش کا بھرمان اور اسلامی فلاہی ریاست: بُنگلہ دلیش کے کروڑوں انسان، اللہ پر یقین رکھتے ہیں۔ آخری نبی محمد صلی اللہ علیہ وسلم سے بے پناہ محبت کرتے ہیں اور اللہ کی کتاب قرآن مجید کو مقدس جانتے ہیں اور اس پر ایمان رکھتے ہیں۔ یہاں کے لوگوں کو اچھی طرح سے معلوم ہے کہ حضرت محمد صلی اللہ علیہ وسلم نے قرآن کی تعلیمات کو مکمل طور پر عملی زندگی میں نافذ کیا اور یہ ایک مثالی، اسلامی، فلاہی ریاست وجود میں آئی۔ حضرت محمد صلی اللہ علیہ وسلم نے جو اسلام پیش کیا

وہ محض رسم و رواج پر مشتمل نہ تھا۔ اللہ تعالیٰ نے یہ کتاب، انسانیت کی دنیاوی بھلائی اور آخرت کی نجات کے لیے نازل فرمائی ہے۔ اس پس منظر میں اگر دیکھا جائے تو بگلہ دلیش میں لا دین سیکولر نظام کو اگر نافذ کر لیا گیا تو پھر اس میں اور انڈین کا غیریں کے ہندستانی نیشنلزم میں کوئی فرق نہیں رہے گا۔ ۱۹۴۷ء میں ہندستان کی تقسیم اور ۱۹۷۱ء میں بگلہ دلیش کی آزادی سب کچھ بے معنی ہو کرہ جائے گا۔ اس لیے بگلہ دلیش کے وجود کی بقا کی خاطر ہم لوگ بگلہ دلیش کو ایک آزاد، خوش حال اور اسلامی فلاحتی ریاست بنانا اور دیکھنا چاہتے ہیں۔ اس کے بعد ہی بگلہ دلیش کی آزادی بامعنی ہو سکے گی۔ اگر ایسا نہ ہوا تو بھارت، بگلہ دلیش کو اپنا ایک صوبہ بناؤ کر چھوڑے گا۔ اس وقت بگلہ دلیش کی سیکولر حکومت، مسلم نیشنلزم کی بنیاد اسلام کو ختم کر کے، انڈین کا غیریں کے انڈین نیشنلزم کو فروغ دے رہی ہے۔ میں اپنی قوم کے مسلم بھائیوں سے اپیل کرتا ہوں کہ آپ لوگ نظم و ضبط، صبر و تحمل اور اپنے جان و مال کے ساتھ اپنی یہ جدوجہد جاری رکھیں تاکہ بگلہ دلیش ایک اسلامی فلاحتی ریاست بن جائے۔ یاد رکھیے کہ یہ ہمارے ایمان کا تقاضا ہے اور بگلہ دلیش کی آزادی کی واحد صفات بھی۔

بگلہ دلیش اس وقت شدید بحران سے گزر رہا ہے۔ قوم کے جواہم مسائل ہیں اگر ان پر اتفاق و اتحاد نہ ہو تو قوم کی ترقی ناممکن ہوتی ہے۔ اس لیے میں تمام پارٹیوں اور تنام گروہوں کو یہ کہنا ضروری سمجھتا ہوں کہ سب مل کر بگلہ دلیش کو ان بحرانوں سے نکالنے کی کوشش کریں۔ بحران کے اس دور میں انتشار نہیں، اتحاد چاہیے۔ اگر ہم صحیح معنوں میں کامیابی چاہتے ہیں تو ہمیں پیچھے مڑ کر دیکھنے کے بجائے آگے کی طرف دیکھنا اور بڑھنا چاہیے۔ میری دعا ہے کہ موجودہ حکومت اور مستقبل میں جو لوگ اس ملک کی باگ ڈور سنبھالیں گے وہ اپنے اندر اتحاد پیدا کریں، ملکی ترقی کے لیے کام کریں اور بگلہ دلیش کو ایک اسلامی فلاحتی ریاست بنائیں۔ میں یہ بھی دعا کرتا ہوں کہ حکمران طبقہ اپنے پارٹی اور ذاتی مفادات سے بالاتر ہو کر، باہمی حسد و بغض سے چھکارا پا کر، ملک و قوم کی بھلائی اور بہتری کے لیے کام کرے۔ ”قانون سب کے لیے ایک“، کام اٹوانا کر سماجی انصاف قائم کرنے کے لیے قانونی دائرے میں رہتے ہوئے جو بھی جدوجہد ہو سکتی ہے وہ ضرور کریں اسی طرح سماجی تحفظ کو یقینی بنانے کے لیے عوام کے حقوق کے تحفظ کے لیے جدوجہد جاری رکھیں۔ بزرگوں، غریبوں اور تیموں کا خاص خیال رکھا جائے۔ آپ لوگوں کو یہ ذمہ داری بھی ادا کرنا ہوگی کہ اس

ملک کے لوگ جدید، اعلیٰ تعلیم یافتہ اور محبت وطن کی حیثیت سے پروان چڑھیں۔

میں یہ بات ایک دفعہ پھر واضح الفاظ میں بیان کرنا چاہتا ہوں کہ میں نے کبھی بھی انسانیت کے خلاف کوئی کام نہیں کیا۔ معاشرے کے ایک خاص گروہ کے لوگ جوانہا بن کر اور خود غرضانہ سوچ کے تحت، مجھے سیاسی اور سماجی طور پر نیچا دکھانے کے لیے، گذشتہ ۲۰۰۸ سال سے گھناؤنا پر ویگنڈا پھیلا رہے ہیں، ان کا مقصد سادہ لوح عوام کے دل میں میرے خلاف نفرت پیدا کر کے سیاسی فائدہ سینٹنا ہے۔ انسانیت کے خلاف، اگر میں سرگرم رہا ہوتا تو اس لمبے عرصے میں کسی نہ کسی عدالت میں میرے خلاف کوئی مقدمہ ضرور درج ہوتا۔ ۱۹۷۳ء میں شیخ محب حکومت نے غیر قانونی طور پر میری شہریت ضبط کی۔ لیکن ۱۹۹۳ء میں سپریم کورٹ کے فل نجخ نے اپنے متفقہ فیصلے کے ذریعے میرا یحق مجھے واپس دلایا کیونکہ میرے خلاف لگائے گئے تمام الزامات جھوٹ ثابت ہوئے تھے۔ عجیب تماشا یہ ہے کہ اب نے سرے سے انھی پرانے الزامات کو دہرا یا جارہا ہے۔

میں پہلے بھی کہہ چکا ہوں کہ میں جیل، ظلم، اذیت اور موت سے نہیں ڈرتا۔ موت اٹل ہے۔ اس سے فرار ممکن نہیں۔ ہر ایک کو، ایک نہ ایک دن اس دنیا سے رخصت ہونا ہی ہوتا ہے۔ میرا اللہ پر ایمان، آخرت پر یقین ہے اور میں تقدیر کو بھی مانتا ہوں۔ میرا یہ بھی ایمان ہے کہ مشیت الہی کے خلاف کچھ بھی نہیں ہوتا۔ اللہ اپنے بندوں کے بارے میں جو بھی فیصلے کرتا ہے وہ یقیناً کسی حکمت پر مبنی ہوتے ہیں، لہذا مجھے موت کی دھمکیوں کی بالکل پرواہیں۔ مجھے اپنے آپ پر اعتماد ہے کہ میں نے ہمیشہ عوام کے مفاد کے لیے کام کیا ہے۔ کبھی بھی ان کے مفادات کے خلاف کوئی اقدام نہیں کیا۔ ایسا لگ رہا ہے اور جس انداز سے یہ عدالتی کارروائی چلائی جا رہی ہے، اس سے صاف ظاہر ہے کہ انتہائی فصلہ پہلے ہی سے کر لیا گیا ہے اور اب محض الزام تراشی کے ذریعے اس کے حق میں فضا تیار کی جا رہی ہے۔ اپنی ۵۰ سالہ سیاسی زندگی میں، میں نے ملک میں بہت سارے سفر کیے ہیں۔ میں عوام ہی میں رہا ہوں۔ میں نے اپنے اخلاق سے لوگوں کو اسلام کی طرف مائل کرنے کی کوشش کی ہے۔ اس لیے مجھے معلوم ہے کہ یہ حکومت میرے خلاف جو بھی الزام لگا رہی ہے عوام اس کو بھی تسلیم نہیں کریں گے۔ اگر یہ لوگ مجھے چھانی بھی دیتے ہیں، جو ان کی خواہش ہے، تو بھی ہمارے عوام، مجھے اللہ کی راہ کا ایک سپاہی سمجھیں گے۔

آخر میں، میں یہ کہنا چاہتا ہوں کہ اس ملک کے باشندوں کی دنیا اور آخرت کی بھلائی کے لیے، میں نے اپنی پوری زندگی کھپا دی۔ میں نے کسی خودستائی اور خودنمائی سے اپنے آپ کو ہمیشہ بالاتر کھا ہے۔ میں اس ملک کی سیاسی تاریخ میں واحد سیاست دان ہوں جس نے مکمل سرگرم زندگی گزارنے کے باوجود، جماعت اسلامی کی امارت سے از خود فراخت لینے کی مثال قائم کی۔ میں نے خدمتِ خلق کا صلنامہ دنیا میں کسی سے مانگا ہے اور نہ کبھی مانگوں گا۔ میں ہمیشہ اس بات پر ڈھارہا ہوں کہ میرے لیے میرا اللہ ہی کافی ہے۔ لیکن افسوس اس بات کا ہے کہ میں نے اس قوم کی بھلائی کے لیے جو کچھ سوچا تھا اور جس کے حصول کے لیے سر توڑ کوش بھی کی ہے، نہ معلوم میں اس کو دیکھ بھی پاؤں گا، یا نہیں۔ میں یہ دعا کرتا ہوں کہ اس ملک اور اس کے عوام کی اللہ تعالیٰ حفاظت کرے اور بگلہ دلیش کی آزادی، استحکام اور خود مختاری کو محفوظ رکھے۔ اللہ تعالیٰ اس ملک کے لوگوں کو اس دنیا میں شر سے بچائے اور آخرت میں سرخ روئی عطا فرمائے (آمین)۔ میں اپنے عزیز اہل وطن سے اس دعا کی اپیل کرتا ہوں کہ اللہ تعالیٰ میرے نیک اعمال قبول فرمائے اور میری خطاؤں سے درگزر فرمائے اور آخرت میں کامیابی سے ہم کنار کرے۔ (اب میں جماعت اسلامی کا کسی سطح کا بھی ذمہ دار نہیں ہوں، لہذا میرا یہ بیان میرا ذاتی بیان ہے۔ اس کا جماعت کے ساتھ کوئی تعلق نہیں ہے۔)

□ توسع اشاعت ہم میں اپنا کردار ادا کیجیے۔	□ ایجنسٹ
□ فروخت میں اضافے کی شعوری کوشش کیجیے۔	□ سیلز میں کے ذہن سے کام لے کر تدابیر اختیار کیجیے۔
□ زیادہ سے زیادہ افراد تک پہنچائیے۔	□ حضرات
□ زیادہ سے زیادہ بک اسالوں پر مناسب ڈسپلے کے ساتھ رکھوایے۔	□ سے
□ رسائل کو پہنچانا گا بک کی نہیں، اپنی غرض کیجیے۔	□ گزارش
□ مستعد سرویس دیجیے۔	
□ وصولی کیجیے اور بروقت ادا یگی کیجیے۔	
ہر دفعہ آرڈر میں اضافہ ہو، یہی کارکردگی ہے!	
ماہنامہ عالمی ترجمان القرآن	